

अदाणी पोर्ट का फ्रांस के पोर्ट से समझौता

भारत-यूरोप के बीच ट्रेड कनेक्टिविटी बढ़ेगी

अहमदाबाद, 18 फरवरी. अदाणी पोर्ट्स एंड स्पेशल इकोनॉमिक जोन लिमिटेड और फ्रांस के बड़े बंदरगाहों में से एक मार्सिले पोर्ट ने बुधवार को सहयोग का ऐलान किया है. इसके जरिए दोनों कंपनियां पोर्ट इन्वेस्टेशन, व्यापार सुगमीकरण पर सहयोग को गहरा करने, ऊर्जा परिवर्तन और भारत-यूरोप ट्रेड कनेक्टिविटी पर ध्यान केंद्रित करेंगी.

समझौता ज्ञापन में भारत-मध्य पूर्व-यूरोप आर्थिक गलियारे मार्ग पर स्थित प्रमुख बंदरगाहों के बीच समन्वय को मजबूत करने और भारत एवं यूरोपीय संघ के बीच संपर्क को सुदृढ़ करने के लिए एक आईएमईसी पोर्ट्स क्लब के



निर्माण का प्रस्ताव है.

नई दिल्ली में 2023 के जी20 शिखर सम्मेलन में शुरू की गई, आईएमईसी एक 6,000 किलोमीटर लंबी बहुआयामी कनेक्टिविटी पहल है जो एकीकृत समुद्री मार्गों, रेल नेटवर्क, डिजिटल प्रणालियों और स्वच्छ ऊर्जा मार्गों के माध्यम से भारत और यूरोप को जोड़ती है.

एपीएसईजेड के पूर्णकालिक निदेशक और सीईओ अश्वनी गुप्ता ने कहा, 'भारत ने इस कॉरिडोर को आगे बढ़ाने में पहले ही नेतृत्व की भूमिका निभाई है, और भारत-ईयू मुक्त व्यापार समझौते के संपन्न होने के साथ, भाग लेने वाले देशों के बीच व्यापार में कई गुना वृद्धि होने की उम्मीद है.'

मार्सिले फोस पोर्ट के सीईओ हरवे मार्टेल ने कहा, 'ऐसे समय में जब आईएमईसी कॉरिडोर एक निर्णायक चरण में प्रवेश कर रहा है, हम एपीएसईजेड के साथ अपनी साझेदारी को मजबूत करने से प्रसन्न हैं. भारत और मार्सिले इस भावी व्यापार मार्ग के दो छोरों पर स्थित हैं, जिससे दोनों बंदरगाहों पर इस नए मार्ग की संरचना और उसे सक्रिय करने की महत्वपूर्ण जिम्मेदारी आ जाती है.' मार्टेल ने आगे कहा, 'हम मिलकर इसमें शामिल बंदरगाहों को एकजुट और एकीकृत करने का इरादा रखते हैं, और अपने क्षेत्रों के बीच अधिक कुशल, लचीले और टिकाऊ संपर्क के प्रबल समर्थक के रूप में कार्य करेंगे.'

रियल एस्टेट का बाजार लगजरी की ओर

नई दिल्ली. कोरोना काल के बाद रियल एस्टेट बाजार में ग्राहक लौटे हैं, लेकिन इस समय नए प्रोजेक्ट प्रीमियम और लगजरी सेगमेंट के हैं. निम्न-मध्यम वर्ग के लिए अफोर्डेबल हाउसिंग प्रोजेक्ट कम ही लॉन्च हो रहे हैं. रियल एस्टेट कंपनियों का ध्यान बजट में रहने वाले खरीदारों पर कम और उच्च-मूल्य वाले मकानों पर ज्यादा है, क्योंकि ऐसे खरीदार जल्दी निर्णय लेते हैं और बैंक लोन पर निर्भर नहीं होते.

गुलशन होम्स के प्रमोटर और क्रेडाई (नेशनल) प्रवक्ता दीपक कपूर के अनुसार लोग बजट में रहते हुए भी बेहतर लाइफस्टाइल वाले मकान चाहते हैं. इसलिए अपर-मिड सेगमेंट डेवलपर्स के लिए सबसे मुफीद बन गया है. प्रीमियम मकानों की कीमतों में बढ़ोतरी के कारण खरीदार अब ज्यादा सोच-विचार कर रहे हैं.

एआई पर वैश्विक नियम जरूरी

समान लाभ के लिए नीतिगत हस्तक्षेप आवश्यक : मुख्य आर्थिक सलाहकार



में नीति निर्माताओं ने जहां इंतजार और सीमित नियमन की नीति अपनायी हुई है, वहीं प्रौद्योगिकी के वास्तुकार समाज की संरचना

तय कर रहे हैं. उन्होंने कहा, 'प्रौद्योगिकी की नीति केवल तकनीकी विशेषज्ञों के हाथों में नहीं छोड़ी जा सकती. सरकारों और लोकतांत्रिक संस्थाओं का सिर्फ अधिकार ही नहीं दायित्व भी है कि वे एआई के उपयोग की शर्तों को निर्धारित करें.'

उन्होंने कहा कि कुछ गिने-चुने देश एआई रेटेंट, सुपरकंप्यूटिंग क्षमता और निजी निवेश पर प्रभुत्व रखते हैं.

वर्तमान परिस्थितियों को 'डिजिटल उपनिवेशवाद' की संज्ञा देते हुए उन्होंने कहा कि पिछले तीन दशकों में रैम और स्टोरेज की लागत घटने से कंप्यूटिंग तक पहुंच में तेजी से इजाफा हुआ, लेकिन अब यह प्रवृत्ति उलट रही है. बड़ी कंपनियां प्रीमियम कीमत चुकाने में सक्षम हैं जिससे विशेष चिप्स, उच्च-प्रदर्शन वाले जीपीयू और उन्नत प्रोसेसिंग इकाइयों का इस्तेमाल अत्याधुनिक एआई मॉडलों के प्रशिक्षण के लिए हो रहा है और आम लोगों को इनका लाभ नहीं मिल पा रहा है. हार्डवेयर निर्माता उत्पादन बढ़ाने के प्रति अनिच्छुक दिख रहे हैं.

गिरावट के बाद सोने-चांदी की कीमतों में तेजी

सिल्वर 3.5 प्रतिशत से ज्यादा चढ़ा, सोने में भी उछाल

नई खरीदारी के चलते कमांडिटी बाजार में फिर से तेजी

मुंबई, 18 फरवरी. वैश्विक मैक्रो-इकॉनॉमिक (आर्थिक) कारणों के चलते सप्ताह के तीसरे कारोबारी दिन बुधवार को कीमती धातुओं यानी सोने और चांदी की कीमतों में तेजी देखने को मिली. इससे पहले लगातार दो सत्रों तक दोनों की कीमतों में गिरावट देखी गई थी. वहीं निवेशकों की नई खरीदारी के चलते कमांडिटी बाजार में फिर से तेजी आई.

दिन के कारोबार में मल्टी कमांडिटी एक्सचेंज (एमसीएक्स) पर अप्रैल डिलीवरी वाला सोना 1 प्रतिशत से ज्यादा उछलकर 1,53,554 रुपये प्रति 10 ग्राम हो गया, जो दिन का उच्चतम स्तर है. वहीं



मार्च डिलीवरी वाली चांदी करीब 4 प्रतिशत की तेजी के साथ 2,38,564 रुपये प्रति किलोग्राम के दिन के उच्चतम स्तर पर पहुंच गई. एमसीएक्स पर अप्रैल वायदा सोना 0.95 प्रतिशत यानी 1,446 रुपये की तेजी के साथ 1,52,864 रुपये प्रति 10 ग्राम पर था, तो वहीं मार्च वायदा चांदी 3.71 प्रतिशत यानी 8,477 रुपये की उछाल के साथ 2,37,260 रुपये प्रति किलोग्राम पर कारोबार कर रही थी. अंतरराष्ट्रीय बाजार में सोने की कीमत 4,900 डॉलर प्रति औंस से नीचे फिसल गई. हालांकि अमेरिकी ट्रेजरी योल्ड में

गिरावट से कुछ सहारा मिला, लेकिन कमांडिटी बाजार में निवेशकों का रुख सतर्क बना रहा. बाजार विशेषज्ञों ने बताया अमेरिका और ईरान के बीच बातचीत में प्रगति से तनाव कम होने और अमेरिकी डॉलर के मजबूत होने से सोने की तेजी सीमित रही, क्योंकि इससे सुरक्षित निवेश (सेफ-हेवन) की मांग कम हो गई. एशियाई बाजारों में लूनर न्यू इयर की छुट्टियों के कारण कम कारोबार भी तेजी में बाधा बना.



ओपन एआई के साथ मेकमाईट्रिप का नया कदम

नयी दिल्ली, 18 फरवरी ऑनलाइन ट्रेवल कंपनी मेकमाईट्रिप ने ग्राहक आधार बढ़ाने के लिए कृत्रिम बुद्धिमता क्षेत्र की कंपनी ओपनएआई से करार किया है. मेकमाईट्रिप ने बताया कि वह एआई-आधारित ट्रेवल सर्च को और सशक्त बनाने तथा पर्यटन से संबंधित खोज को कैप्चर करने के लिए ओपनएआई के साथ सहयोग करेगी. कंपनी अपने ऐप में नयी एआई सुविधाओं को सक्षम करने के ओपनएआई के एप्लिकेशन प्रोग्रामिंग इंटरफेस का उपयोग कर रही है, जिससे यात्री मेकमाई ट्रिप के मायरा इंटरफेस के भीतर ही संवाद करते हुए सीधे बुकिंग तक सहज रूप से पहुंच सकेंगे.

विक्टोरिस की सफलता पर भव्य समारोह

ग्वालियर, 18 फरवरी ऑटोमोबाइल जगत में अपनी धाक जमाते हुए मारुति सुजुकी एरिना द्वारा आज एक भव्य 'विक्टोरिस मास डिलीवरी' कार्यक्रम का आयोजन किया गया. इस गौरवशाली समारोह की शुरुआत सुबह 11:30 बजे अतिथियों के आत्मीय स्वागत और स्थानीय डीलरों द्वारा गणमान्य व्यक्तियों के अभिनंदन के साथ हुई.

इसके तुरंत बाद रोजलल मैनेजर श्री अनुराग असोपा ने अपने स्वागत भाषण में कंपनी की उपलब्धियों को साझा किया और ग्राहकों के प्रति आभार व्यक्त किया. कार्यक्रम के दौरान ग्राहकों ने विक्टोरिस की तकनीकी श्रेष्ठता की जमकर सराहना की. विशेष रूप से इसके अंडरबॉडी स्पीएनजी विक्टल को ग्राहकों ने खूब सराहा, जो कि



दोपहर के सामूहिक भोज के पश्चात, समारोह अपने मुख्य पड़ाव पर पहुंचा जहाँ तकरीबन 200 विक्टोरिस वाहनों की डिलीवरी का मुख्य सिलसिला शुरू हुआ. एक साथ इतनी बड़ी संख्या में हुई डिलीवरी ने न केवल उत्सव का माहौल पैदा किया, बल्कि बाजार में विक्टोरिस की मजबूत पकड़ और ग्राहकों के भरोसे को भी प्रदर्शित किया. यह आयोजन ग्राहकों के चेहरे पर मुस्कान और नए सफर की शुरुआत के वादे के साथ सफलतापूर्वक संपन्न हुआ.

मिड-एसयूबी सेगमेंट में अपनी तरह की पहली विशेषता है और बूट स्पेस की समस्या को पूरी तरह खत्म करती है. साथ ही, ग्राहकों ने

सीआईआई-एनबीसीसी ट्रेनिंग सेंटर का उद्घाटन

नई दिल्ली, 18 फरवरी. हाइसिंग और शहरी मामलों के सचिव श्रीनिवास कटिकथला ने चित्तोमी में सीआईआई-एनबीसीसी मल्टी स्किल ट्रेनिंग सेंटर और मॉडल करियर सेंटर का उद्घाटन किया. इस अवसर पर रवि कुमार अरोड़ा, जॉइंट सेक्रेटरी, केपी महादेवस्वामी, सीएमडी, एनबीसीसी, डॉ. सुमन कुमार, डायरेक्टर (कमर्शियल), एनबीसीसी और एनबीसीसी के अन्य वरिष्ठ अधिकारी भी मौजूद थे.

यह पहल एनबीसीसी और कॉन्फेडरेशन ऑफ इंडियन इंडस्ट्री के सहयोग से स्थापित की गई है,



जिसका उद्देश्य युवाओं को इंडस्ट्री से जुड़ी स्किल देना और उन्हें रिटेल, मैनुफैक्चरिंग, बीपीओ और लॉजिस्टिक्स जैसे सेक्टर में आधुनिक वर्कफोर्स के लिए तैयार करना है. प्रोग्राम ब्रिज कोर्स के माध्यम से युवाओं को रीस्किलिंग और अपस्किलिंग का अवसर देगा,

ताकि वे इंडस्ट्री की बदलती जरूरतों के अनुरूप प्रशिक्षण प्राप्त कर सकें. इस ट्रेनिंग सेंटर में करियर काउंसिलिंग, जॉब फेयर और इंडस्ट्री लिंकेज जैसी सुविधाएं भी उपलब्ध होंगी, जिससे युवाओं को न केवल प्रशिक्षण मिलेगा, बल्कि रोजगार के स्पष्ट अवसर भी मिलेंगे.

तेजी के साथ बंद हुआ शेयर बाजार

सेंसेक्स 283.29 अंक ऊपर, निफ्टी 50 हरे निशान में बंद

मुंबई, 18 फरवरी. भारतीय शेयर बाजार बुधवार को मजबूत बढ़त के साथ बंद हुआ, जिसमें प्रमुख सूचकांक सेंसेक्स और निफ्टी दोनों ने तेज उछाल दिखाया. बॉम्बे स्टॉक एक्सचेंज का 30-शेयर सूचकांक सेंसेक्स 283.29 अंक यानी 0.34 प्रतिशत की बढ़त के साथ 83,734.25 अंक पर बंद हुआ, जबकि नेशनल स्टॉक एक्सचेंज का निफ्टी 50 सूचकांक 93.95 अंक यानी 0.37 प्रतिशत की तेजी के साथ 25,819.35 अंक पर बंद रहा. इस तरह बाजार लगातार तीसरे दिन



भी सकारात्मक मोड़ में रहा. तेजी के पीछे घरेलू शेयर बाजार में धातु, सार्वजनिक क्षेत्र के बैंक और वित्तीय शेयरों में खरीदी बढ़ने का योगदान रहा. निवेशकों ने जोखिम लेने के दृष्टिकोण के साथ इन क्षेत्रों में आकर्षक रिटर्न की उम्मीद में खरीदारी की, जिससे कुल मिलाकर बाजार में मजबूत धारणा बनी रही.

बरेली से अमेरिका तक एआई की गुंज

नई दिल्ली, 18 फरवरी. बरेली की गलियों से निकलकर वैश्विक एआई मंच तक पहुंचे नितिन कुमार आज तकनीक और जिम्मेदार नवाचार का सशक्त उदाहरण हैं. इस अगस्त लास वेगास में आयोजित A14 कॉन्फ्रेंस में जब वे मैरियट इंटरनेशनल में डायरेक्टर ऑफ डेटा साइंस के रूप में पैनल पर बैठे, तो अमेरिकी तकनीकी जगत उनके विचारों को गंभीरता से सुन रहा था.

ग्रेटर नोएडा से बी.टेक. करने के बाद उन्होंने बिलासपॉण्ट में अपने करियर की शुरुआत की. वहीं उन्हें समझ आया कि तकनीक केवल कोड नहीं, बल्कि वास्तविक समस्याओं के समाधान का माध्यम है. अमेरिका जाने का उनका निर्णय निर्णायक साबित हुआ—आज उनके नेतृत्व में विकसित एआई प्रणालियाँ वैश्विक स्तर पर लाखों उपयोगकर्ताओं को सेवा दे रही हैं. नितिन जिम्मेदार और भरोसेमंद AI के प्रबल समर्थक हैं. उनके शोध ने (पारदर्शी) जोखिम



मूल्यांकन और लागत मूल्यांकन) जैसे फ्रेमवर्क प्रस्तुत किए, जो संगठनों को AI जोखिमों को व्यावसायिक लागत और प्रदर्शन से जोड़कर समझने में मदद करते हैं. इसी तरह 'डिजाइन द्वारा निष्ठावान' पहल एआई को तार्किक, सुसंगत और पारदर्शी स्पष्टीकरण देने में सक्षम बनाती है.

समाचार विशेष

विशेष 80 फीसदी विधायक तैयार, अजित के करीबी के दावे से मची हलचल

एनसीपी विलय का रास्ता साफ !

मुंबई. डिप्टी सीएम अजित पवार के निधन के बाद राकां के दोनों गुटों के विलय की मांग जोर पकड़ रही है. हालांकि अभी तक शरद पवार गुट के नेता इस पर मुखर होकर बोल रहे थे. जबकि अजित पवार गुट के सीनियर नेता इससे भाग रहे थे लेकिन अब अजित के करीबी विधायक हिरामन खोसकर ने दावा किया है कि हमारी पार्टी के 80 प्रतिशत विधायक विलय के लिए तैयार हैं.

उनके मुताबिक जिस दिन सुनेत्रा पवार ने डिप्टी चीफ



मिनिस्टर के तौर पर शपथ ली थी. उस दिन राकां के दोनों गुटों के विलय पर भी चर्चा हुई और 40 में से 30-35 विधायक इसके लिए तैयार थे. उन्होंने कहा कि वे

जल्द ही डिप्टी सीएम सुनेत्रा पवार से मिल कर दोनों गुटों के विलय की सिफारिश करेंगे. वे इस बारे में पार्टी के सीनियर नेता सुनील तटकरे और प्रफुल पटेल

से भी क्रिक्रेस्ट करेंगे. छोटे पवार संभालने वाले थे कमन- राकां शरद पवार गुट के प्रदेश अध्यक्ष शशिकांत शिंदे ने दावा किया है कि 17 जनवरी को हुई मीटिंग में राकां के दोनों गुटों के विलय की बातचीत फाइनल हो गई थी और तत्कालीन डिप्टी सीएम अजित पवार पार्टी का कमान संभालने वाले थे. उन्होंने पार्टी की साप्ताहिक पत्रिका में लिखे गए एक लेख में कहा है कि विलय के बाद पार्टी का पूरा तूटल अजित पवार को सौंपने का फैसला लिया गया था.

पांच साल बाद मिले पिता-पुत्र

तस्वीर ने तोड़ा सत्राटा! भरतपुर की राजनीति में मच गई हलचल

भरतपुर. राजनीतिक गलियारों में लंबे समय से चर्चा का विषय बने पिता-पुत्र के रिश्ते को लेकर आधिकारक एक भावनात्मक मोड़ देखने को मिला है. करीब पांच साल से चले आ रहे पारिवारिक और राजनीतिक विवाद के बाद पूर्व मंत्री विश्वेंद्र सिंह और उनके बेटे अनिरुद्ध सिंह की मुलाकात हुई है.

इस मुलाकात को खुद विश्वेंद्र सिंह ने सार्वजनिक किया और सोशल मीडिया पर बेटे के साथ अपनी तस्वीर साझा करते हुए इसे 'सुखद मुलाकात' बताया. इसके



बाद बेटे अनिरुद्ध सिंह की ओर से किया गया हल्का-फुल्का लेकिन सटीक व्यंग्य भरा पोस्ट भी चर्चा में आ गया है. यह घटनाक्रम भरतपुर की राजनीति और सामाजिक हलकों में खासा ध्यान खींच रहा है,

क्योंकि पिता-पुत्र के बीच मतभेद किसी से छिपे नहीं रहे हैं.

विश्वेंद्र सिंह और उनके बेटे अनिरुद्ध सिंह के बीच बीते करीब पांच साल से रिश्तों में खनक की चर्चा होती रही है. राजनीतिक

विश्वेंद्र सिंह का भावनात्मक संदेश

विश्वेंद्र सिंह ने सोशल मीडिया पर बेटे अनिरुद्ध के साथ फोटो पोस्ट करते हुए लिखा कि बेटे अनिरुद्ध से सुखद मुलाकात हुई. पोस्ट में शब्द कम थे, लेकिन भावनात्मक संकेत साफ नजर आए. इस एक लाइन के संदेश ने वर्षों से चले आ रहे विवाद के बीच एक सकारात्मक संकेत जरूर दिया. समर्थकों और जानकारों का मानना है कि यह मुलाकात केवल पारिवारिक नहीं बल्कि राजनीतिक दृष्टि से भी अहम मानी जा रही है.

मतभेद, पारिवारिक दूरी और अलग-अलग सार्वजनिक बयानों के चलते दोनों के बीच संवाद लगभग बंद माना जा रहा था.

क्रिप्टो बाजार में गिरावट जारी

नई दिल्ली. क्रिप्टोकॉरेंसी बाजार की शुरुआत साल 2026 में बहुत अच्छी नहीं रही और दबाव बढ़ने के कारण बिकवाली लगातार तेज हो रही है. दुनिया की प्रमुख क्रिप्टोकॉरेंसी बिटकॉइन, सोलाना और इथेरियम में भारी गिरावट देखी जा रही है.

न्यायालय तहसीलदार,वृत्त परसोनी,तहसील सिंगरोली, जिला सिंगरोली (मप्र)	दिनांक 17.02.2026
आम-इशतहार	
सर्व साधारण को सुचित किया जाता है कि ग्राम नोगढ,तहसील सिंगरोली,जिला सिंगरोली निवासी आवेदक रामप्रकाश वैश्य पिता स्व.शिवसाद सिंह वैश्य द्वारा मृत परसोनी,तहसील व जिला सिंगरोली की भूमि ख.क्र.830/1/1/1 रकबा 0.1650 है. भूमि के 1/3 हिस्से की भूमि जो कि वर्तमान राजस्व रिकार्ड में स्व.शिवप्रसाद सिंह वैश्य पिता रुपनारायण वैश्य के नाम दर्ज है,का वसीयतनामा के आधार पर स्वतः/आवेदकगण के नाम नामांतरण कराए जाने हेतु आवेदन पत्र प्रस्तुत किया है,जो विवाधोपन है,एवं प्रकरण में मेरे न्यायालय में दिनांक 25.02.2026 पेशी नियत है। उपरोक्त वसीयतनामा के आधार पर विचारित प्रकरण में यदि किसी व्यक्ति/संस्था इत्यादि को कोई आपत्ति हो तो मेरे न्यायालय में पेशी दिनांक 25.02.2026 को (या इससे पुरी) स्वतः व अभिभाषक के माध्यम से उपस्थित होकर अपना पक्ष समर्थन करें. नियत पेशी को न्यायालय में उपस्थित न होने द्वाा में एकपक्षीय कार्यवाही अमल में लायी जाणी.	
आज दिनांक 5.2.2026 को मेरे हस्ताक्षर व मुद्रा से जारी	
तहसीलदार तहसील सिंगरोली, जिला सिंगरोली (मप्र)	

बरनाला की राजनीति में बदलाव शुरू	बरनाला. पंजाब विधानसभा चुनाव- 2027 अभी दूर हैं, लेकिन बारनाला की राजनीतिक फिजा में अभी से बदलाव की हवाएं चलनी शुरू हो गई हैं.
न्यायालय अपर कलेक्टर जिला सतना म.प्र.	क्रमांक 0019/अपील/राजस्व/2023-24 सतना, दिनांक 22/01/2026 दिनांक 25.02.2026
सखाना/सुपाना	स्वामी बंदी गणनावार्य गुरु स्वामी श्री संकर्षण प्रगणवार्य अपीलेंट बनाय
हरगोविन्द प्रगणवार्य गुरु स्वामी श्री राम प्रगणवार्य रैस्पण्डेंट	सर्वसाधारण को सुचित किया जाता है कि निगराकारण म.प्र.मू.रा.स. 1959 की बारा 44(1) के तहत अंगीकृत न्यायालय के रा.प्र.क्र. 1390/36अ/2021-22 आदेश दिनांक 25.03.2022 के क्रिस्टल अपील प्रस्तुत की गई है। अतः रैस्पण्डेंट हरगोविन्द प्रगणवार्य गुरु स्वामी श्री राम प्रगणवार्य जी महाराज मीनी निवासी नयागांव तहसील मधुगवा जिला सतना म.प्र. को जरूर प्रक़रण सुचना दी जाती है कि न्यायालय की निमत पेशी दिनांक 25.02.2026 स्वतः या अपने अभिभाषक के माध्यम से उपस्थित होकर अपना पक्ष समर्थन करें. नियत पेशी को न्यायालय में उपस्थित न होने द्वाा में एकपक्षीय कार्यवाही अमल में लायी जाणी.
अपर कलेक्टर जिला सतना (म.प्र.)	आज दिनांक 5.2.2026 को मेरे हस्ताक्षर व मुद्रा से जारी

कार्यालय नगर पालिक निगम, रीवा (म.प्र.)	क्रमांक 769/न.प्र.नि./राजस्व/2025-26 रीवा, दिनांक 11/02/2026
अवल सखतिनामनामण विज्ञापि	सर्वसाधारण को सुचित किया जाता है कि पूर्व नगर सुधार नगर रीवा की आवासीय योजना क्रमांक 8 नेहरू नगर रीवा जो नगर पालिक निगम रीवा के स्वाभिम्व है में स्थित प्ल.आई.जी भवन क्रमांक 03/20/514 क्षेत्रफल 965.35 वर्गमीटर श्रीमती स्नेहलता मिश्रा पिता श्री जगदीश प्रसाद तिवारी को 30 वर्षीय लीज पर आवंटित है, इनकी मृत्यु पश्चात इस भवन का नामान्तरण श्रीमती अनुश्री मिश्रा पति डा० अभिषेक कुमार पिताड्री निवासी नेहरू नगर रीवा मध्य प्रदेश के नाम किये जाने हेतु दिनांक 13.02.2024 को आवेदन पत्र प्रस्तुत किया गया है.
उक्त प्ल.आई.जी भवन क्रमांक 3/20/514 के नामान्तरण में किसी व्यक्ति/संस्था को कोई आपत्ति हो, तो समवाचन पत्र में दख दिवापि के प्रक़रण के 15 दिवस की अवधि तक कार्यालय नगर पालिक निगम रीवा में प्रमाणित अभिलेखों के साथ उपस्थित होकर लिखित में अपनी आपत्ति प्रस्तुत कर सकते है. निधारित समयावधि के पश्चात कोई आवेदन/आपत्ति न तो ग्रहण की जावेगी और न ही मान्य की जावेगी. तत्पश्चात आवेदिका के आवेदन अनुसार प्ल.आई.जी भवन क्रमांक 3/20/514 का नामान्तरण श्रीमती अनुश्री मिश्रा पति डा० अभिषेक कुमार पिताड्री निवासी नेहरू नगर रीवा मध्य प्रदेश के नाम करने की कार्यवाही की जावेगी.	
उपयुक्त (राजस्व) नगर पालिक निगम, रीवा (म.प्र.)	

कार्यालय जनपद पंचायत बैढ़न, जिला सिंगरोली (म.प्र.)

क्रमांक-5903/ज.प./सामा./रवा./2026

बैढ़न, दिनांक-18.02.2026

निविदा आमंत्रण सूचना

जनपद पंचायत बैढ़न, जिला सिंगरोली (म.प्र.) अंतर्गत आगामी तिथियों 31.03.2027 तक मुख्यमंत्री कन्या विवाह/निकाह योजनांतर्गत आयोजित होने वाले सामूहिक कन्या विवाह/निकाह हेतु भोजन व्यवस्था एवं टेबल संबंधी संपूर्ण व्यवस्था (टेंट, लाइट एवं माइक से संबंधित संपूर्ण सामग्री हेतु) के लिए पृथक –पृथक निविदा आमंत्रित की जाती हैं। निविदा दिनांक 19.02.2026 से 05.03.2026 तक दोपहर 12ः00 बजे तक जमा की जा सकेगी एवं निविदा के फॉर्म एवं प्रपत्र कार्यालय जनपद पंचायत बैढ़न से कार्यालय समक्ष प्राप्त : 10ः00 बजे शाम 6ः00 बजे तक (मैं काफ़ी दिवस में प्राप्त किये जा सकेगे) निविदा दिनांक 05.03.2026 को दोपहर 3ः00 बजे जनपद पंचायत स्तरीय क्रय समिति के समक्ष जनपद पंचायत सभागार में खोली जावेगी ।

मुख्य कार्यपालन अधिकारी जनपद पंचायत बैढ़न जिला सिंगरोली (म.प्र.)